

कार्यालय—निदेशक, माध्यमिक शिक्षा, राजस्थान, बीकानेर

क्रमांक—शिविरा/माध्य/मा-स/22497/2017-18

दिनांक: 29.05.2020

समस्त मुख्य ब्लॉक शिक्षा अधिकारी एवं
ब्लॉक सन्दर्भ केन्द्र प्रभारी, समग्र शिक्षा अभियान।

विषय :- ग्रीष्मावकाश उपरान्त विद्यार्थियों को कक्षा क्रमोन्नति प्रमाण-पत्र व अंकतालिका उपलब्ध करवाने बाबत।

प्रसंग :- प्रारंभिक एवं माध्यमिक शिक्षा निदेशालय के पृथक-पृथक आदेश दिनांक : 10.04.2020 एवं इस कार्यालय का समसंख्यक निर्देश पत्र दिनांक : 20.04.2020

उपर्युक्त विषयान्तर्गत लेख है प्रारंभिक एवं माध्यमिक शिक्षा निदेशालय के पृथक-पृथक आदेश दिनांक : 10.04.2020 द्वारा कक्षा क्रमोन्नति प्रावधानों में सत्र 2019-20 हेतु एकबारीय शिथिलन प्रदान करते हुए उक्त सत्र में कक्षा 01 से 09 व 11 में अध्ययनरत समस्त विद्यार्थियों को आगामी कक्षाओं हेतु क्रमोन्नत किया जा चुका है। प्रासंगिक आदेशों द्वारा समस्त संस्था प्रधानों को शाला दर्पण पर उपलब्ध कक्षोन्नति प्रमाण-पत्र डाउनलोड कर विद्यालय खुलने पर समस्त विद्यार्थियों को कक्षोन्नति प्रमाण-पत्र एवं कक्षा 09 व 11 में अध्ययनरत रहे विद्यार्थियों को विद्यालय स्तर पर निर्मित अंकतालिका वितरित किये जाने के निर्देशों के बावजूद अधिकांश विद्यालयों द्वारा उक्त सम्बन्ध में वांछित कार्यवाही सम्पादित नहीं की गई है। उक्त क्रम में ग्रीष्मावकाश उपरान्त विद्यालय खुलने से पूर्व क्षेत्राधिकार के समस्त विद्यालयों में अग्रांकित विवरणानुसार कार्यवाही सम्पादित करवाई जानी सुनिश्चित करें:-

1. शिविरा पंचागानुसार सत्र 2019-20 में ग्रीष्मावकाश उपरान्त दिनांक : 24.06.2020 को समस्त शिक्षकों द्वारा विद्यालय में उपस्थिति दी जानी है। उक्तानुरूप समस्त संस्था प्रधान प्रासंगिक आदेश दिनांक : 10.04.2020 में प्रदत्त निर्देशानुरूप विद्यालय की आगामी कक्षा में क्रमोन्नत किए जा चुके समस्त विद्यार्थियों के कक्षा क्रमोन्नति प्रमाण-पत्र शाला दर्पण/प्राइवेट स्कूल पोर्टल (गैर राजकीय विद्यालयों द्वारा) से डाउनलोड कर उनके कक्षावार प्रिन्ट निकलवाया जाना सुनिश्चित करेंगे।
2. कक्षा 09 एवं 11 में सत्र 2019-20 में अध्ययनरत समस्त विद्यार्थियों को आगामी कक्षा क्रमशः 11 एवं 12 में क्रमोन्नत किया जा चुका है। समस्त संस्था प्रधान कक्षाध्यापकों द्वारा उक्त कक्षाओं में अध्ययनरत समस्त विद्यार्थियों की अंकतालिका विद्यालय स्तर पर तैयार करवाई जानी सुनिश्चित करेंगे।
3. समस्त संस्था प्रधान ग्रीष्मावकाश समापन से पूर्व समस्त कक्षाध्यापकों/विषयध्यापकों द्वारा उपर्युक्त दोनों बिन्दुओं में निर्देशित कार्यवाही सम्पादित करवाई जानी सुनिश्चित करेंगे। तत्पश्चात् विद्यार्थियों के विद्यालय आगमन के प्रथम दिवस पर निर्धारित प्रारूप में कक्षा क्रमोन्नति प्रमाण-पत्र व कक्षा 09 व 11 की अंकतालिका हस्ताक्षर एवं मोहर सहित विद्यार्थियों को प्रदान करना सुनिश्चित करेंगे।

क्षेत्राधिकार के समस्त राजकीय व गैर राजकीय विद्यालयों में उपर्युक्त निर्देशित कार्यवाही सर्वोच्च प्राथमिकता से यथासमय निष्पादन की सुनिश्चितता करवावें।



(सौरभ स्वामी)


आई.ए.एस.

निदेशक माध्यमिक शिक्षा

राजस्थान बीकानेर

प्रतिलिपि : निम्नांकित को सूचनार्थ एवं आवश्यक कार्यवाही हेतु :-

1. निजी सचिव, शासन सचिव, स्कूल शिक्षा, भाषा एवं पुस्तकालय विभाग, राजस्थान, जयपुर।
2. आयुक्त, स्कूल शिक्षा एवं राजस्थान स्कूल शिक्षा परिषद् सह विशिष्ट शासन सचिव, राजस्थान जयपुर।
3. निदेशक, प्रारंभिक शिक्षा राजस्थान, बीकानेर।
4. निदेशक, राजस्थान राज्य शैक्षिक अनुसंधान एवं प्रशिक्षण परिषद्, उदयपुर।
5. प्रधानाचार्य, सादुल स्पोर्ट्स स्कूल बीकानेर।
6. समस्त संभागीय संयुक्त निदेशक, स्कूल शिक्षा को सम्भाग क्षेत्राधिकार में समुचित पर्यवेक्षण हेतु।
7. समस्त मुख्य जिला शिक्षा अधिकारी एवं पदेन जिला परियोजना समन्वयक, समग्र शिक्षा अभियान को जिला क्षेत्राधिकार में प्रभावी प्रबोधन हेतु।
8. समस्त जिला शिक्षा अधिकारी (मुख्यालय) – माध्यमिक/प्रारम्भिक।
9. समस्त पंचायत प्रारम्भिक शिक्षा अधिकारी/संस्था प्रधान।
10. सिस्टम एनालिस्ट, कार्यालय हाजा को विभागीय वेब-साईट पर अपलोड करने हेतु।
11. स्टॉफ ऑफिसर, कार्यालय हाजा।
12. रक्षित पत्रावली।


निदेशक, माध्यमिक शिक्षा
राजस्थान बीकानेर